



Адыгэ Республикэм и Лышхъэ ишшэ-рыльхэр піэльэ гъэнэ-фагъэкээ зыгъэцкээ-рэ Къумпыл Мурат псы Йоффхэмкээ Пшызэ гъэйорышапын ипа-щэу Геннадий Сало-вым зыюкын псыхъо-хэм янепкъхэм ягъэ-пүтэнрэ яукъэбзынрэ япхыгъэ Йоффынхэм атегущыягъэх.

Мы зэдэгүүшүйгъум хэлэ-хъягъэх Адыгэ Республикэм и Премьер-министэрэ игуадзэу Сапый Вячеслав, Адыгэ Респу-бликаа тыхъэзүүхъэрэ ду-наим ыкчи чыюпс къекуап-эхэм якъэухумэнкээ и Гъэл-орышапын ипащэу Сергей Колесниковыр, КБВУ-м ипащэ игуадзэу Бырсыр Тембот, Крас-нодар псыгыгын пэм идириек-тор ишшэрыльхэр зыгъэцкээ-рэ Владимир Грищенкэр.

Сергей Колесниковыр къы-зэриотагъэмкээ, федеральнаа программаа «Псы хызмэт комплекс» 2020-рэ ильэсүм нэс хэхъоногъэу ышыщтыр» зыфиорэм реструктуризмээс лишиц къыхиубытаг. Адыгэ Респу-бликаа и Лышхъэ ишшэ-рыльхэр піэльэ гъэнэфагъэкээ зыгъэцкээ-рэ Къумпыл Мурат псы къекуап-эхэмкээ Федеральнаа агентствэм ипащэ ишшэ-рыльхэр зыгъэцкээ-рэ Вадим Никаноровым бэмшигэу ды-ригээ зэлүүгээгүм аш фэдэ зээгэгынгъэ щызэдашыг.

Селу Вольнэм дэж псыхъоу Лабэ километри 4,1-рэ зикъихъээгүм дамбэу щашы-щим ипроект-сметэ докумен-тацие зэхъокынгъэхэр фэ-

## Километрэ 37-рэ фэдиз зикъихъэгүм дамбэхэр ашыщых



шыгъэнхэм епхыгъэ йоффшэнир ыкчи фэко. Псыхъоу Фарзэ идамбэу километрэ 29,1-рэ зикъихъагъэр, джащ фэдэу псыхъоу Псынэф идамбэу километри 3,8-рэ фэдиз хүрээм ягъэцкотыгъэ гъэцкээжын ипроект пэхуухащт мылькур къыхагъэкыгъах.

КБВУ-м ипащэу Геннадий Саловым къыуягь мы проектихэм ягъэцкэн ыкчи джащ фэдэу Адыгэим инэмьыр чып-хэм ашагъэцкээштхэм ахэлэ-жээним зэрэфхэзьазыр. Мыекъоп ГЭС-м кынчжэгъягъэу пышэгъэ ятлонэрэ лъемыржым

нэс Шхъэгугащэ инэпкъхэм ягъэптиэн тегущыягъэх.

Анахъэу зыгъэгумэкъхэу кынчжууцугъэхэм ашыщ псыхъохэм янепкъхэр укъэбзы-гъэнхэр. Республикэм ипащэ Адыгэим и Премьер-министэрэ игуадзэу Сапый Вячеславре мы йоффымкээ Гъэлорышапын ипащэу Сергей Колесниковырэ, аш игъусэшт Бырсыр Темботи, а йоффшэнир лъагъэктэнэу пшьэрэиль афишигъы. Гу-шылэм пае, гъатхэм псыр кын-зыдэхэм кіэх гумэкыгъоу кынчжыгъэхэр дэгъэзэжы-гъэнхэм пае техникэр къаэ-

клагъэхчащт, Хъакурынэхаблэ, Хъатыгъужыкъуа ыкчи Пшычэу альяныкъохэ псыхъоу Фарзэ инэпкъхэм яукъэбзынкээ йоффхэбзэу зэрхажащхэр агъэ-нэфагъэх. Джащ фэдэу псыхъоу Щэхъураджи инэпкъ гъэ-къэбзэгъээн фэе.

Адыгэ Республикэм и Лышхъэ ишшэрыльхэр піэльэ гъэнэфагъэкээ зыгъэцкээ-рэ Къумпыл Мурат къэзэрэугои-гъэхэм къяджагь зигугуу къэт-шыгъэ юфым пшьедэкыжин хэлэйеу еклонгэнхэу.

«Республикэм ис цыфхэм ящиинэгъончагъэкээ тэ пшьэ-

дэкыжь тэхьы, арышь, псы нэпкъхэр укъэбзыгъэнхэмкээ, дамбэхэр шыгъэнхэмкээ ю-фыгъоу къеуцухэрэ нах шо-гъэ ин хэлъэу зэрээшотхыщхэм тываэ ренэу тедгээтин фэе. Гъатхэм псыр кынзэрэ-дэкыгъагъэм ылкъ къикэу цыфхэм зэрарышо ахыгъ ыкчи аш фэдэ гумэкыгъохэр къэмхъужынхэм тываэ тед-гээтиним мэхъанэшо и!», — къыуягь Къумпыл Мурат.

**Адыгэ Республикэм и Лышхъэ ипресс-кулыкъу**

## Адыгэ Республикэм и Прокуратурэ зызэхащагъэр ильэс 95-рэ зэрэхъурэм епхыгъэ шуфэс

Лъытэнэгъэ зыфэсшырэ ветеранхэр, сиофшэгъухэр!

Адыгэ Республикэм и Про-куратурэ зызэхащагъэр ильэс 95-рэ зэрэхъурэм фэшт гүфээнэгъэ хэльзэу сышуфэгушо!

1922-рэ ильэсүм шышхъэ-тум и 10-м Кубано-Черномор-скэ Горскэ исполкомын и Пленум щаштэгъэ унашьом тетэу прокуратурэм икъулыкъу-хэр Адыгэ хэку исполкомын иотдел фэдэу зэхажэгъагъэх.

1920 — 1930-рэ ильэсхэм прокуратурэм иоффышэхэм пшьэрэиль афашыщтыгъ рай-онхэм зэфэс ыкчи зэлүкээ зэ-фэшхъафхэр ашызэхащэнхэу,

хэкум иполитикэ, иэкономикэ ыкчи ихызмэт щылакэ епхыгъэ, джащ фэдэу хэку судым, адвокатхэм яколгие къалгырыкырэ иоффынхэр зэшүу-хынхэу, районхэм яисполком-хэм ыкчи къоджэ советхэм ящикигээ энструкциер алэкли-гъэхъанэу. Революцием кын-пкъырыкырэ хэбзэгъэуцугъэр хэкум исхэм ашлэнхэм прокурорхэр дэлажьэштгэгъэх, х-бзэм ичыпэ кулыкъуухэм ио-адашэнхэмкээ, хэбзэгъэуцугъэр агъэцкэнхэмкээ иоффэм язитет янеплэгъу ренэу рагъэтиштгэ.

Зэо ильэс къинхэм прокурорхэм Хэгъэгур къаухумагь. Адыгэим нэмьиц-фашист тех-клохэр зэрафыжхэм үүж прокуратурэм иоффышэхэм яшпэ-рэхъягъэрээзжээжэу рагъэ-жыгъы. Хэкум ипрокурорщтыгъэ И. С. Срибинэм 1943-рэ ильэсүм щылэ мазэм и 30-м къыдигъэкыгъэгъэ унашьом мэрэущтэу кынчжохтыгъ: «Н-э партизан отрядыр сигу-сэу Мыекъуапэ къэзгээ-жыгъы мыш нэмьиц-фашист техаклохэр зэрэдафыжыгъэхэм епхыгъэу. Адыгэ авто-

ном хэкум ипрокурор пшьэ-рэхъягъэрээзжээжэу рагъэ-жыгъы.

Непэ реструктуризм и Прокуратурэ икъулыкъуухэм мыхэр ахэхъэх: реструктуризм и Прокуратурэ иаппарат, район прокуратури 6-р, зы къэлэ ыкчи зы межрайон прокуратурэрэхэр. Кадрэхэмкэ къэплон пльэкыщт цыф лъэпкъ зэфэшхъафхэм къаухумагь прокуратурэм зэрэштилжэхэрэр. Опытышу зиэхэмрэ кадрэ ныбжыкъэхэм зэгъусэхэу зэрээдэла-жэхэрэр ишуагъэкээ мыш юф щызшэхэрэр ялэпэлэсэ-нэгъэ хэхь зэпйт.

Адыгэ Республикэм и Прокуратурэ непи, нахынэх фэдэу, хэбзэгъэуцугъэм ицихъэ-шэгъу пытапын щыт.

Республикэм и Прокуратурэ икъулыкъуухэм ялофышэ пстэ-уми ацэлкэ ыкчи сэ схыхэ-күүфэбэнгъэ хэлъэу ветеран ыкчи пенсионер пстэуми сафэгушо прокуратурэм икъу-лыкъуухэм ильэсэйбэрэ гуеты-нэгъэ фырьлэу юф зэрэш-тэгээхэрээ.

Псауныгъэ пытэ, щылакэ шуфэсшырэ, ублеплэ пстэуми гъэхжэгъэхэр ашызшүүшынхэу шуфэсэо!

**Лъытэнэгъэ къышуфэзьшэу, Адыгэ Республикэм ипро-курорэу, юстициемкээ я 3-рэ класс зилэ къэралыгъо советникеэ М. А. БОЛЬШЕДВОРСКЭР**

# Адыгэ Республикаем и Лышхъэ ишшъэрьльхэр піэльэ гъэнэфагъэкэ зыгъэцакъэрэр еджапъехэр анахь дэгъоу къэзыухыгъэхэм айклагъ



Суртрыр А. Гусевым түрихийг.

Адыгэ Республикаем и Лышхъэ ишшъэрьльхэр піэльэ гъэнэфагъэкэ зыгъэцакъэрэр еджапъехэр анахь дэгъоу къэзыухыгъэхэм ыкы ашшъэрэ еджапъехэм ачхъагъэхэм, джааш фэдэу ахэм янэ-ятхэм, езыгъэджагъэхэм айклагъ.

Зэлуклэгум хэлжэагъэх Адыгэ Республикаем и Примьер-министрэ ишшъэрьльхэр зыгъэцакъэрэ Наталья Широкова, Адыгэ Республикаем гъэсэнгыгээр шээнгъэмрэкэ иминистрэй Клэрэш Анзаур, Адыгэ Республикаем псаунтэйм икъеухъумэнкэ иминистрэй Мэрэтикю Рустем, Адыгэ Республикаем мэкъу-мэшымкэ иминистрэй Юрий Петровыр, Адыгэ Республикаем и Общественне палатэ итхаматэ Устэ Руслан, Урысые Народнэ фронтын ишшольыр къутамэ игъэцакъеко комитет ишшъкъетэй Юрий Горожовыр, Республикаем естественнэ-математикэ еджапъэм идиректорэй Мамый Даутэ.

Зэдэгүүцэгэйр гуфэбэнэгъэ хэлжээ куагъэ. Республикаем ипашэ ушэтыгээ пстэури гъэхъагъэ хэлжээ зэрэзэпаачыгэ пае ныбжжыкъехэм къафэгушуагъ, тапэки дэгъоу еджэнхэу афиуагъ ыкы специалист хъуагъэхэе республикаем къацэжжынэу зэржэхэрэр къыхигъэшыгъ.

«Хэгэгум ишшольырхэм янахъибэмэ афэдэу, Адыгэимкыи анахь ыфыгъюшкоу къэуцугъэхэм ашшыц ыспэлэсэнгъэ инзиэ кадрэхэр зеримыкъухэ-

шыг Финанс университетын шеджэнхэу.

Адыгэ Республикаем и Лышхъэ ишшъэрьльхэр піэльэ гъэнэфагъэкэ зыгъэцакъэрэ Кумпил Муратэ университетын иректорэй Мухадин Эскиндаровырэ зэдэгүүцэгэйр ялжыгъэу ашшъэрэ еджапъэмрэ республикаемэ зээзэгынгъэ зэдашыгъ. Урысие Федерацием псаунтэйм икъеухъумэнкэ иминистрэй Вероника Скворцовам дашигъэ зээзэгынгъэ тэгээпсыхъагъэ хэгээгум иапшээрэ медицинэ еджапъехэм республикаем икъихэрэр ашшыхъазырынхэу фежьагъэх.

Кумпил Мурат зэрэхигъэунэфыкыгъэмкэ, ежэв еджаклохэм, ахэм янэ-ятхэм, республикаем икъеухъумэнкэ гъэсэнгъээм изытэт нахьшоу зэхэггээнэй ялахьштуу хашыхыагъ. Гушыгэ пае, ЕГЭ-м икъеухъумэнкэ 2017-рэ ильэсэм гурит баллэр предмехэм янахъибэхъумэнкэ нахьин хууцээ. Еджапъэр къэзыухыгъэ ятфэнэрэ пэпч ЕГЭ-м икъеухъумэнкэ балл 90-м кыншегжжэягъэу 100-м нэсэу къыхыгъ, пстэумки нэбгырэ 224-рэ. Ахэм ашшыц ынгырэ 13-мэ предмет зэфэшхъафхэмкэ балли 100 къахыгъ.

Кумпил Мурат къызэриуагъэмкэ, гъэсэнгъээм ыльзныкъокэ гъэхъагъэхэр ашшынхэм пае республикаем зэкэмми зэфэдэ амалхэр щарагъэгъоты. Мышкэ щысэу къэпхын плъэкыщ балли 100 из-

кыщт. Республикаем икъеухъумэнкэ дунэе ыкы урсые олимпиадэхэм теклонигъэхэр къацаудаагъэх, Республике естественнэ-математикэ еджапъэм игъэхъагъэхэм бэкэ ялжытыгъ я 29-рэ Дунэе конференцие «Къалэхэм ятурнир» зыфиорэр тиеспублике Ѣзызахащнэу зэрэрахъухыагъэр.

Мамый Даутэ къызэрэхигъэмкэ, математикэ зэнэкъоку иныбэхэм язэхэшэн республикэр къещакло фэхьгуу. Гъэсэнгъэ зыщарагъэгъотырэ гупчэ «Сириус» зыфиорэр тэгээпсхыгъа тематикэ сменами ашкэ мэхъэн гъэнэфагъэ илагъ. Д. Мамым къызэрэхигъэмкэ, Урысие икъыблэ зэрэпсаоу ис къелэдажаклохэу сэнаущыгъэ зыхэлхэр зыщагъэхъазырыштхэ гупчэ Адыгэим Ѣзызахащнэу республикаем хабзэр Ѣзызагъэхэм къыдьираагъэштагъ.

Еджапъэр къэзыухыгъэхэми гушыг Фабэхэр езыгъэдажагъэхэм афэгъэхъыгъэу къацуагъ. Студент хъущтхэм къыхагъэшыгъ янэ-ятхэмрэ къызэрэшыгъуухъэрэр къацуэшынкъэжынам акъуагъ зэрэрахъылэштыр. Абитуриентмэ ашшыбэм къацуагъ яреспублике гупсэ ыкы зэрэхгээгоу федэ къафахынам пае тоф ашлэнэу Адыгэим къагъээжын мурад зэрягээр.

**Адыгэ Республикаем и Лышхъэ ипресс-кулыкъу**

## Фестиваль-зэнэкъокъу

### «Адыгэ къуай»



**ШышхъэПум и 19,**

**псэупъэу Дахъо,**

**Мыекъонэ район**



# Яофшэн хагъахъо, къуаем идэгъугъэ лъэплъэх

Шэ заводэу «Шовгеновский» зыфиорэм яофшэн бэмышэу ригъэжъэжыгъ. Джырекэ мыш мафэм продукцие тонн 20 — 25-рэ къышыдагъэкы, ау яофшэн хагъахъо, бжыхъэм чещ-зымафэм тонн 50-м ехъу къышыдагъэкын гухэль я.

Предприятием икомерческэ пащэу Мэрэтыкъо Схъатбый къызэриуагъэмкэ, непэр мафэм ехъулэу заводым «Сыр Адыгейский», «Чечел», «Косичка», «Сулутуни» зыфиорхээр рэв къышыдагъэкы. Былымытхуи ашыненурагъэхъагъ. Аш фытегэпсыхъэгъ цехым иштикэгъ яэмэ-псымэхэр Урысын имызакъо лэкыб къера-

лыгъохэми къашащэфыгъэх. Пащэм къызэриуагъэмкэ, тхьюу къыдаагъэкырэ шапхъэхэм зердиштэгтэм пыльых, ар дэгъу ашэфы.

Щэ заводэу «Шовгеновскэм» ипродукции зыашащэрэм хагъэхъагъ. Московскэ шъольырим итхэм Хабаровскэ дэт сатышыпэхэм яоф адашэнэу ракхуухъэ. Ежхэм ятранспорткэ япродукции Москва нагъесизэ ашыщ, нэужым авиакомпаниехэм е автотрейхэм къуаэр а шъольырхэм ашэштых. Тхьамафа къэс япродукции зэфшъяфхэр Хабаровскэ ашэх.

Товарим шапхъэу пыльхэр сатышыпэ гупчэхэм нахь ашэлэшшигъ. Джы пщечирэе продукциөр о узыфаем клоццыпшыхъанэу щытэп. Зыры-

дукции раты. Тучан 200 фэдиз аш епхыгъ. Аш имызакъо, нэмыкхэм зээзгэйнигъ адашы. Ахэм ашыщ сатышыпэ сетеу «Магнолия» зыфиорэр. Аш епхыгъ тучанхэр чыпэ зэфшъяфхэм артых. Джаш фэдэу Кыблэ-Уральскэ шъольырим итхэм къыли Хабаровскэ дэт сатышыпэхэм яоф адашэнэу ракхуухъэ. Ежхэм ятранспорткэ япродукции Москва нагъесизэ ашыщ, нэужым авиакомпаниехэм е автотрейхэм къуаэр а шъольырхэм ашэштых. Тхьамафа къэс япродукции зэфшъяфхэр Хабаровскэ ашэх.

Товарим шапхъэу пыльхэр сатышыпэ гупчэхэм нахь ашэлэшшигъ. Джы пщечирэе продукциөр о узыфаем клоццыпшыхъанэу щытэп. Зыры-

зэу ашэн амал яэнэм пас къуаэм къышчыэр тетхэгъэнэу ахэм къагъэнафа. Игъом продукциөр нагъэсын фае, автомобилэу къуаэр зэрээрашэрэм ишыкэгъ температурэр итынэу щит. Ахэр зэкэ бгэцэкэнхэм зэрэкиныр пашэм къело, ау сатышыпэ инхэм япродукции амышэмэ, зышиуагъэкыщтыр щылэштэп.

Щэ заводэу «Шовгеновский» зыфиорэм къышыдагъэкыре къуаэм идэгъугъэ зэлъашэ. Шапхъэхэм адиштэу, ижыкэ ашэфедэштыгъ шыкэм фэдэу адигэ къуаэр аш щашы.

Щэу ашэфедэрээр анахъуу Краснодар ыкы Ставрополь шъольырхэм къаращи. Аш нэмыкхэм щэр зыгугоихэрэм зээзгэйнигъ адашыгъэу районным ичыпэ зэфшъяфхэм

къашащэфыгъэ щэр алахы. Мэрэтыкъо Схъатбый къызэриуагъэмкэ, джырекэ щэу республикэм къышащэфырэр макъэ, аш пае былымышхъэм хэбъэхъон фае ельытэ.

Джырекэ щэ заводыр зэрээзтэгэпсыхъагъэмкэ чещ-зымафэм щэ тонн 80 — 90-рэ ыштэн ыкы продукциөр хашыкын амал я. Щэр зэрэгхээхъоштыр, къуаэр зыщагъэгъущтыр ыкы нэмыкхэмэхэр ялэх. Джырекэ зы сменэх нэбгырэ 35 — 40-мэ яоф ашэ, ау щэ тонн 70 — 80-р чещ-зымафэм къыдагъэкынэу зырагъажэхъэ. 100-м нагъэсынэу агъэнафа.

«Адыгейский», «Спагетти» ыкы «Косички» зыфиорэ къое лъэпкъхэр лэклэ ашых, джащ фэдэу къуаэм къышащэфырэр тыратхэ.

Шэуджэн районым имызакъо, Кошхъэблэ ыкы Джэджэ районхэм къарыкыхэрэм заводым яоф щашэ. Къыдагъэкыре продукциөм зыхагъахъокхэ, цыфэу Ѣылажъэхэрэм япчагы нахьыбэ хууц, яофшэпэ чыпэ зэрагъэгъотхэрэм ахэхъошт.

**ДЕЛЭКЬО Анет.**

## Фабэ, фэбэ дэд...

— Фабэ, фэбэ дэд, — ело синыбдэгъу. — Мыш фэдэ дэдэу Мьеекуапэ Ѣыжъорхъигъеу къэсшэхъэрэп.

— Ашыуу уцу, гъэрекло тшхээ зыдэхъижъыщтыр тымышэу тишигъяагъ, пышигүпшэжъигъа. Шхъэгугаш зыщидгээскын тымыльхээлэй, пысыр ушоркъигъеу зэрэштигъэр? Жъаум тычлэтуу пкантлэр къытхъытгыгъ!

— Гъэреклуагъэп ар, гъэреклонагъ...  
Аш фэдэ зэдэгүштэгъуухъэр

мы мафэхэм мымакхэм зэхэпхыщтых. Кафе лупэм лусхери фабэм къыгъэтхъяусыхагъэх. Кондиционермэ къатырэ чылээм ычэгъ члэсхэу къулкыншлаптэм ашылажъэхэрэри, псөольшэхэу унхэрэз зэтэзильхъэхэрэри фабэм зэрэгтээзгэйхэхэм щэхъурэ къебар къахэлукъыжъирэп. Зышэн зынышээрэ нэбгырэ заулэу къэлэе урам шхъалам Ѣызеклющтигъэхэри теклодыкыгъяэх, енэгүягъо зэгоутынхэм тещинхъэхэкэ.

Пстэуми зэрэфэбэ дэдэр апкыншлопкэ зэхашлагъ, температурэми лъэпльэх, арыш, метеогупчэм непи неуши ом изытэз зыфэдэштимкэ тэупчынэп. Тэ тызгэгумэкырэр фэшхъяф. А фабэр къямогооным фэшлээ сид цыфхэм ашалэр ыкы аш епхыгъеу хууц-шэлгээхэе мыхунхэр тишшэлээр Ѣагъэнэфыгъэхэм?

Врачхэм къызэралорэмкэ, илэгъягъеу тыгъэнэстырим ухмыхъэмэ нахьышу, мэфэрэнэмын псыбэ уешъон, псыхъохэм е бассейнхэм, аш фэдэ амал огъотымэ, зашыгъэпскын фае. Кондиционермэ къытывэжы чылээр занкэу къызэбгаомэ е чылашэе пшыгъе унэм

бэрэ уисыгъэмэ, иягъэ къыкышт. Пкантлэр къыохыгъеу жын чылэ къызэблаа хууцтэп, сидигъоки узфэсакыжымэ, уипсаунгыгъ къэуухуумэшт. Мэфэ жъоркымэ къамыгъаштэу зылорэ цыфхэр Ѣылэх. Ау зэкэми апкыншлоп зэфэдэп, зын ешэлэшши, адрэр зэгуегъеутэ. Непэ узэрштигъеу неущ Ѣынштигъын ылэкышт. Арыш, уипсаунгыгъ урьдхэу хууцтэп.

Сабийхэр шхъапцэхъу, езэрэхъижъагъеу урамыр къышащыхъэ. Ахэр фабэм нахь хэзагъэх, арэу Ѣытми, палор ашыгъын фае. Врачмэ уанэмымы, нэж-лужмэ ренэу алоба, тэгээр шхъам къызеклэ, цыфыр гъэхъужыгъуаа мэхъу.

Джырэ уахтэм ехъулэу фабэр къягоуагъэу, яофхэр дэйн хууцуу Адыгейим ит симэджэшхэм цыфхэр яолгагъэхъуу е Ѣэплигъуу псынкэм къеджа-

гъэхъу Ѣытэп. Ар къытээзийагъэр пасуныгъэр къэухуумэгъэнимкэ АР-м и Министерстве иофишэхъэр ары.

Аш фэдэ горэ хуумэ, ясайт къышаутынэу макъэ къытагъэлунэу тагъэгъагъ. Арэу Ѣытми, сымаджэм иофихэр голэгъу мафэхэм нахь къызэрагъэхъылэхъэрээр къаю.

Фабэм ылкы къиклэу машор шьоф уцмэ, мээмэ къакланэу мэхъу. Аш фэдэ хууц-шалгэхэр Ѣылэхэмэ зэдгъашэ тшлонгыу ошэ-дэмшэ Ѣофишэмкэ Урысын и Министерстве и Гъэлорыншлапэу Адыгэ Республикаш эшээзэштэгээзэм къызэрэтигъэмкэ мы аужырэ мафэхэм зыни къыкленагъу агъэунэфыгъэп, ау блэкыгъе тхъамэфэ клоцым гъогогуирэ шьофхэм къакланэу хууцуу, ахэр псынкэу агъэлоксагъэх.

Мэфэ фабэхэри текынхын дунари къэучылэтэжъын. Ар, чылэташгээр, къэсыфэ тэзфэжъугъэсакыжыхъын.

(Тикорр.)



Къэбар къэкихэр

## Яхэгъэгу шу альэгъуным фэш

2017-рэ ильэсийн Йоныгъом и 9 ыкли и 10-м Московскэ шьольырым ит полигону «Алабино» зыфайорэм я XI-рэ Урысые дээ-тактическэ джо-гунхэм яфинал щыклошт.



«Заря: Сутки на броне» зыцэу Урысые Федерацием зыкъеухумэжынымкэ иминистрэ и Кубок теклонигъэ къыдээхырэм фагъашошт.

Федеральнэ дээ-тактическэ джэгунхэе «Заря» зыфайорэм дээ-тактическэ джэгунхэмкэ комитетим, Советскэ Союзын и Лыхуужхэм я Клуб, Урысые Федерацием и Лыхуужхэм,

Щытхъум иорден икавалерхэр игъусехэу ыкли УФ-м зыкъеухумэжынымкэ и Министерств, Урысыем и ДОСААФ яэпэйгэу зэхашт.

Йоныгъом и 9-м сыхатыр 12-м рагъэжъенши, Йоныгъом и 10-м нэс ар щыиэшт. Джэгунхэм афгъэхыгъэ къэбархэр мы сайтым zaryanews@gmail.com ит.

## Шушэ Ӏофхъабзэ зэхащагъ

Шушэ фондэ «Достоинствэмрэ» фондэ «Рука милосердия» зыцэмрэ зэгъусэху шушэ Ӏофхъабзэ зэхащагъ.



Хэушхъафыкыгъэ програм-мэу «Росток надежды» зы-фиорэм къыдыхэлъягъэу Донбасс щыпсэурэ къэлэць-клюхэу юлыгъэтуу зищыклагъэхэм ар афгъэхыгъ.

Донбасс дэт къэлэцьклюхэм ачлэсхэм, зипсауныгъэкэ илэгүхэм аклэмыхэхэр, унэгъо лужуухэм, зээ-зэпэуцужым ыпкэ къикыкэ унэ зимижъяуу къэнагъэхэм ыкли нэмыхилем юлыгъэтуу арагъэгъотынир ары пшъэрэл шхъааэу зэхэшаклохэм зыфа-гъеуцужырэр.

ДЕЛЭКЬО Анет.

Бэрэ щылъыщт шхыныгъохэр, щыгын зэфэшхъафхэр, зыхэлъыщхэр, канцелярскэ товархэр ыкли нэмыхилем афащэх.

Шушэ Ӏофхъабзэр щылэ мазэм и 1-м аублая, Луганскэ ыкли Донецкэ шьольырхэм яэкономикэ зыпкэ юцожыгъэ, юлыгъэтуу ямыщыклагъэхэр охууфэ ар клошт. Мы акцием фэгъэхыгъэ къэбархэр нахь игъэклотыгъэу зээ-зэгъашэ зышлонгъохэр сайтэу <https://фонд-достоинство.рф> зыфайорэм ихъанхэ альэкыщт.

ХЭКУЖЬЫМ КЪЭЗЫГЪЭЗЖЫГЪЭХЭМ Я МАФЭ ФЭГЪЭХЫГЪЭУ

## Маркэхэр къыдагъэкыгъэх

Туркуем ит къалэхэм ашыщэу Дюзджэ дэт «Адыгэ Гупшисэ Хасэм» ильэйукэ Хэкужьым къэзыгъэзжыгъэм и Мафэ фэгъэхыгъэ почтэ маркэхэр къыдагъэкыгъэх.

Мыш фэдэ шоонгионгъэ яэу Тыркуем икъэралыгъо къулыкъухэм Адыгэ Хасэм илъыклохэм зыфагъэзагъ. Хабзэм ило-фышхэм ахэм къадырахьэштагъ ыкли охтэ къэлэхэм къыклоц маркэхэр Тыркуе къэралыгъо почтэм къыдигъэкыгъэх. Маркэхэм тыркубзэкли адига-

бзэкли атетхагъ, Адыгэ Республиком икартэ тешыхъагъ. Икъэлэ шъхъаэу Мыекуулэ нахь цыклоу тхыгъэу мыш теолььагъ. Хэкужьым къэзыгъэзжыгъэм и Мафэ тифэу къызэрэдагъэкыгъэр къэзыушихъатырэ тхыгъэри маркэм тет.

(Тикорр.).



ТХЫЛЪЫКІЭХЭР

## Дыбэгъо лакъом ехъыллагъ

Республикэм щызэльашэрэ къэралыгъо Йоғышэу Дыбэгъо Кимэ иллакъо фэгъэхыгъэ тхыль мы мафэхэм къыдигъэкыгъэ. «Дыбэгъо лакъом: ильэхэмрэ насып гьогухэмрэ» аш ѿу фишыгъ.


Авторыр щылэнгъэ гьогу къыхъэ, гьогу шлаго къэзы-күгъэхэм ашыщ. 1934-рэ ильэсийн ар Лешэпсынэ къыщыхъугъ. Ежь къэлэцьклоу ятэ Хэгъэгү заом аши, къыгъэзжыгъэп. Тыр зимижъяуу къэнэгъэ сабын ззоуж илъесхэр зыфадагъэхэр дэгүү дэдэу зэхишлагъ.

Щылэнгъэгъэр сид фэдизэу къинни, къоджэ еджаплэм ылж Адыгэ къэлэгъэдэжэ институтыр къуухыгъ, гурт еджаплэм идириекторэу, районом ишам, партием и Кошхэблэ райком исекретарэу, райисполкомын итхаматэу, Адыгэ хэку исполкомын игъэлорышилэ иша-щэу илъесыбэхэм юф ышлагъ, АР-м и Правительствэ хэтигъ.

Дыбэгъо Кимэ къэралыгъом къыфигъэшоштэгъэ тын льаплэхэр илэх. Ахэм ашыщих орденхэр, щытхъу тхылъхэр. Ильэс 23-рэ юф зышиштэгъэ Кошхэблэ районым ар ицьфьэшлагъагъ.

— Лакъом нахь зэрэшэн, аш къыхэхъухъэрэ ныбжыкъэхэр нахь зэпэблагъэхъунхэмкэ ишлагъэ къэко-ным сышыгүгүзэ, тхылъыр стхыгъэ, — elo авторым. — Непэ Дыбэгъо лакъом анахь итэкъухъагъэу псэурэм ашыщ. Ахэр Къэбэртэ-Бэлъярым, Абхазын ыкли Къэрэшшэ-Шэрдэсүм арысын. Ахэм тхылъыр къатегуущай.

— Дыбагъохэм сидигъуу пый ялагъэп. Пээшэ 1энатэхэр зыгъэцаклэхэрэм цыфхэм яягэ егъашэм арагъэгъэгъэп, агу-рилохъу адэгъягъэх. Лакъом щыцхэр къоджэ советым илэ-рэ тхамэтагъ, къэлэгъеджагъэх, милицием ипэшагъэх. Гъэсэнгъэм илоф Дыбагъохэм



яахашын халхъагъ. Лешэпсынэ къоджэ еджаплэм ильэс 7-рэ илэшагъ Дыбэгъо Ибрахимэ, Москва дэжэ щызаозэ къауди, сэкъатныгъэ зилэхъуугъэ Дыбэгъо Джумалдинэ, Дыбэгъо Ниусе, Дыбэгъо Гошнагъо, нэмыхилем.

Хэгъэгү зэошхом ыпэкли лакъом иныгъэп. Ау а маклэм щыцхыби заом хэкодагъ. Тхылъыр иавтор инаагъо штэмэ,

**Дыбагъохэр Кав-каз заом ыууж дунаим итэкъу-хагъэ щыхъугъэх. Ахэр Адыгэ рес-публикиши, И-къыб къэралхэм ашэлсэух.**

зэшиблэу зэуаплэм юхьагъэхэм ашыщэу нэбгыриту нынэп къэзыгъэзжыгъэр. Унагъо зышэнэу, сабий зытекынэу Ѣыт къалэхэр зэрэхэдогъэхэм унагъом, лакъом чиэнэгъешхо арагъешыгъ.

Адрэ адыгэхэм афэдэу Дыбагъохэр Кавказ заом ыууж дунаим итэкъухъагъэ щыхъу-гъэх. Ахэр Адыгэ республикиши, іекъыб къэралхэм ашэлсэух. Адыгэим ис къэбэртэе къоджищыр — Лешэпсын, Кошхабл, Фэдэ я 19-рэ лешэгъум ия 60-рэ ильэсхэм Адыгэим къитысхъагъэх. Кошхаблэхэр пятигорска къэбэртахэм ашыщхэу альытэ. Пятигорскэ пэбла-гъэу къалэу Лермонтово дэжэ Ѣытшыгъэхэм alo.

Лешэпсынэхэр къэкощыхынхэм ыпэкли Къэбэртаем Ѣытшыгъэхэу, псыхъоу Чегем юсыгъэхэу альытэ. 1866-рэ ильэсийн Адыгэим ис къуаджэхэр округхэм ахагъахъэхэ зэхъум, Лабинскэ шьольырым Лешэпсынэрэ Кошхаблэрэ хэхъянхэу Ѣытшыгъ, ау аш Фэдэ закыу хэхъэзягъэхэр.

Кимэ къызэхъыгъэ унагъор къызыткыгъэр Аслыннырэ ары. Аш къуи 8 илагъ. Ахэр Хъалид, Масхъуд, Асхъад, Юсыф, Аисэ, Мусса, Алый ыкли Умар арых. Ахэм яшылэнгъэ гьогу тхылъырм итэкъотыгъэу ыкли гьешэгъонэу авторым къыщечуатэ. Зэшмэ ашыщэу Асхъад Адыгэим имилице ипэшагъ, 1943-рэ ильэсийн Лабинскэ гестапом Ѣаукыгъ, Масхъудэ 1941-рэ ильэсийн чьэпьюгъум фронтын Ѣытшыгъ, Алый Украинэ къыщаукыгъ, Аисэ Умары заом хэлжъягъэх. Хъамидэ Налщык гестапом Ѣаукыгъ, Масхъудэ Украинэ, Кировоград дэжэ Ѣытшыфхыгъ.

— Лакъом щыцхэр Ѣылэнгъэм сид фэдэ ушетыпээ зыреягъуу, къумалыгъэ къахэфагъэп, сид 1энатэзагъэцаклэхэрэм ялоф ежь ашхъэ илоф ыпэрагъягъэ. Непэрэ ныбжыкъиуу лакъом къыхахъэхэрэм янахъяжхэм Ѣысэ атырахынэу сифай, аш фэдэу Ѣытшытэхыпээ маклэм хэбгъотэштыр, — elo Дыбэгъо Кимэ.

Тхылъыр гьешэгъонэу тхыгъэх. Дыбагъохэм уащымыщми, Лешэпсынэ укыищымыхъу-гъэхими хуугъэ-шагъэхэм узынэпаша Ѣытшыгъ.

СИХЬУ Гошнагъу.

# Дэгъоу мэлажъэх, дахэу мэпсэух

Теуцожь районымкэ сыйд фэдэрэ лъэнъыкъоки — чыгу аыгъым ибагъеки, техники дэгъоу яхэмкэ, лэжыгъэр зычалхъашт къакъырхэмкэ — анахь фермер зэтегъэпсыхъагъэхэр зыдэшынхэр Гъобэкъое чыпэ коуе Теуцожь Бисльян зипашэр ары.

Бэмышэу мыш тызыщэйм Бисльян къызэрэти-Иуагъэмкэ, гектар заулэхэр зылэжыхъэрэр арымырэу, чыгубэ зыфэгъэзгэ фермер бэлахъеу яхэр хым тэкиу ехъу.

## Тхъаматэм къытишыагъэр

Ахэм анахь дэгъухэу, илъес къэс лэжыгъешхо къэзыхъижъэу, зищутху языгъа-лохэрэр Уджыху Борис, Уджыху Юсыф, Шхъэлэхъо Мэдин, — ело Бисльян.

Аужырэр анахь зэтегъэпсыхъагъэу сэлъытэ. Иэкыбым къыщашире комбайнэ сомэ миллионипшым ехъукэ ыщэфыгъ. Нэмикэ техникеки зэтегъэпсыхъагъ. Ыкъохэу Адам-рэ Бисльянрэ игусэу щысэтехыпэу мэлажъэ, чылэмки ишүугъэ къытегъекы. Илъес къэс лэжыгъешхо къехъы-

складышо зэрэшыряэр тэшэти, тыкъекуагъ. Зэтегъэпсыхъагъэти, тызыкъеупчэм, къутырэу Чабановым укло зыхуукэ былымэхъо фермэу щытыгъэм икъакъырхшохэр ащэфыжыгъэхэу, аш зэрэшыяэр, краскэ фыжъкэ гъэлэгэ чэурежхэм зэрящагур къытагуагъ.

Тятэ непэ дэсэп, сэрыычыпэ итыр. Илъес 38-рэ снынбжь, 1995-рэ илъесим фермер хызымэтшапээр зэхэтшагъэ, — тиупчэхэм яджэуалхэр къыритыхъэзэ къытфе-иуатэ Шхъэлэхъо Бисльян. Апэ тятэрэ тянэрэ къатефэжырэмкэ едгэжъэгъагъ. Нэувжым районым ифонд щыщэу гектар 68-рэ къытаты-

**Натрыф гектар 200-у, тыгъэгъээ гектар 400-у яхэу зитепльэ мэшэлахъеу дахэхэр къэзигъэ фэмыхъоу яхыжыным зыфгъэхъазыры.**

жы, зэкээмэ аш икомбайнэнкэ коцыр яхыхъы, тигъунэнгъу хызымэтшапэхэм, фермерхэм ишпэйгъу афэхъужы. Зигъуу къэтшыгъэ икланэу Бисльян ары комбайнэм тесир. Илъес заулэ хуугъеу хынгыто лъэхъанхэм лэжыгъе тоин пчагъеу къыложъирэмкэ республикэм пэртигъээр щеубыты, шуухафтынхэри къыраты. Бисльян къэлэ чан, хуупхъэ, тичыпэ кой идеупутат, тегъеразэ. Дэгъугъэ фермер хызымэтшапэхэм иофшакэ цыфхэм ашагъеем.

## Шхъэлэхъо Бисльян гүшүшэгъоу дитилагъэр

Фермерэу Шхъэлэхъо Мэдии, икланэхэу Бисльяни, Адами тадэгүшүиэу хуугъэ. Механизированнэ хыамэштыгъэм

гъагъ. Унэгъуи 150-м ехъумэ ячыгу яхаххэри бэджэндэу къаытыхъагъ. Зэкэ зэхэгъэхъуагъеу непэ дгэлажъэхэрэг гектар 800. Чыгу къызытыхъэхэм пай пэлгэ натрыфми, коцми килограмм 700, дэгъэ литрэ 20, хъакъулахъыр, 2НДФЛ-р афэтэты.

## Хыныгъор тхъамафэкэ аухыгъ

Коц гектар 200 тиагъ. Игъоми етпхыгъагъ лэжыгъешхо къэзытыре чылэпхъэ лъэпкышиоу «Таня» зыфалорэр. Чыгури дэгъоу дгээшъэби фосфор чыгъэшүри дыхэтлхъэгъагъ. Гъатхэм аммиачнэ селитрэ килограмми 150-рэ гектар пэлгч тэгэлэхъэгъагъ, щэнант зыхэль узхэмки цыраужхъэр хэдгээдэлдикыгъэх, — къеуатэ фермерым. — Чыгур зэрэ-



## Коцым ыуасэ ыгъэрэзэхэрэп

— Лэжыгъэ тоин 800-у къэтхъижыгъэм щыщэу зы килограмми тщаагъэп. Уасэр макэ, — игущыиэ лъегъэкулатэ тигушыиэгъу. — Мыекъуапэ къирашыре хъалыгъоу зы килограмм нахь зэримылыр сомэ 48-кэ къыташэ. Тэ коц килограммыр зэрэтщащэфынэу къалорэр соми 8,2-рэ. Мэкъумэшышиэм къинэу ыльэгъурэми, илэжыгыги уасэр ялэп. Гъэрекло тигъэгъээ килограммыр сомэ 23-кэ аштэштыгъэмэ, джы сомэ 17 хуугъэ. Кло къаюошиштири, узэрэлжэхъэштири.

Ау тэ зи тщэгорэп. Натрыфэу, тигъэгъэзэу къэтхъижыштихэри тщэштгохэп. Гъэтэлэхъылэхэр тиэх, механизированнэ хыамэм дэжкэ къакъыри 3 зэтегъэпсыхъагъэу щыт. Фермэштыгъэм икорпу-ситли тщэфыжы, ольэгъу, дэгъоу къэтшыгъагъ. Апэрэ корпусым итыгъэхэр зэкэ итыутыжхи, ышыхы, ыльэгүү, пчэшхъаныгъупчэхэри дэгъоу дгээцэкэлжыгъэх. Лэжыгъэу тиэхэр ачлэфшт. Уасэм къыхэхьофе тежэшт, банкым ичыфи ттэлжэхъэп, гузэжъогу щылэп.

Гъашэлжоны, тэ тилэжыгъэ ыуасэ илъес къэс нахь макэ

**Къафэгъэзэгъэ чыгу гектар 800-м дэгъоу дэлэжъэнхэ, гъэбэжъулэ ашигынхэ ямурад.**

пфэмыгъэпциштири, аш узэрэггүүрэм елтытыгъеу къызэрэотэжыштири къыдгурьиозэ тидэлэжъагъ. Тикомбайнэу «Лавердэмкэ» мэфи 6-кэ лэжыгъээр 1400 къытыхъыгъ. Гектар пэлгч центнер 43-рэ къитыхъыгъ, коц тонн 800 хамбарым чэлтлхъажыгъ. Аш щыщэу зичыгу дгэлажъэхэрэм тонни 130-рэ фэдизэу яттыжынэу щытыр юашыжы.

Хыпкхэр аш лъыптыту диск онтэгъухэмкэ зэхэтиупкитеагъэу чыгум зегэпсэфы, бжихъэм тыхъожынышь, гъэтхэ лэжыгъээр хэтлхъашт. Комбайнэр згээхэбзэжы, згээцүжыгъэ. Джы непэ-неущэу натрыф гектар 200-у, тыгъэгъээ гектар 400-у тиэхэу зитепльэ мэшэлахъеу дахэхэр къэзигъэ фэмыхъоу яхыжынхэйн фэзгъэхъазырышт.

## Техникэмки зэтегъэпсыхъагъ

— Мары ольэгъу, зэготэу зэкэри щытих. Сид фэдэрээ мафэм сомэ мин ятэты. Клалэхэм лъэшэу тафэрэз.

зэдгъашэхэрэр механизаторхэу Тхъаркъохьо Мыхъамодэрэ Мэшлэхкэ Казбекрэ. Гъунэгъу клалэхэри къыддеэх, дгэлажъэхэрэм мафэм сомэ мин ятэты. Клалэхэм лъэшэу тафэрэз.

мэхъуми, къытащэрэ техникэм, чыгъэшуми, нэмикэхэм къааххьо. Солярэ литрэм ыуасэ сомэ 29-м нэсигъ. Чыгъэшуму килограммыр сомэ 22 — 25-рэ, «Беларусь» цыклоу сомэ мин 580-рэ зыосагъэр миллионрэ хуугъэ.

— Тигухэлхэр тапэкэе едгэхъуныр, гъунэпкъаклэхэр штэгээнхэр ары. Аш фэштэгэфэгъэзэгъэ чыгу гектар 800-м дэгъоу тидэлэжъэшт. Джыри къэсэло чыгур бгээпциэн зэрэмьштири.

Тигухэлхэм къыдалытэ мыжыхъе коц гектар 200 етпхынэу. Тигъэгъазэр зытетхъижкэ, чыгъэшуму дыхатлхъээ хаясэр тыхъожышт. Ятлонэрэ ре-продукции зилэ коц лъэпкышиоу тичыгъухэм лэжыгъэ дэгъу къацаизытыре «Таня» зыфалорэм фэдэ чылапхъэр тишиклагъэм къехъоу ти.

**НЭХЭЕ Рэмзэн.**



# Ильэсныкъом изэфэхьысыжъхэр, пшъэрылъыкъэхэр

Хыкум приставхэм яфедеральнэ къулыкъу и ГъЭорышапІэу Адыгэ Республикаэм щыІэм иколлегие иғъэкІотыгъэ зэхсыгъоу илагъэр зерищағ ащ ипащэу Дмитрий Лабазовым. 2017-рэ ильэсым иапэрэ мэзих къулыкъум Іофэу ышІагъэм изэфэхьысыжъхэм ыкїи ятІонэрэ ильэсныкъом пшъерылъеу зыфигъеуужыхэрэм ар афэгъэхьыгъагь.

Іофтхъабзэм хэлэжьагъэх Адыгейим и Премьер-министре ишшэрыльхэр зыгъэцкэлрэ Наталья Широковар, федеральна инспекторэу Владимир Магасовыр, республикэм ипрокурор игуадзэу Кыкыл Исмахиль, АР-м хэгъэгү клоц! Йофхэмкэ иминистре ишшэрыльхэр охьтэ гъэнэфагъэкэ зыгъэцкэлрэ Александр Медведевыр, УФ-м щынэгъончэнымкэ ифедеральнэ къулыкъу и Гъэорышап!еу Адыгейим щы!ем ипащэ игуадзэу Владимир Чебатаревыр, Урысъем и Следственнэ комитет республикэмкэ исподствен-нэ Гъэорышап!е ипащэ игуадзэу Альберт Абрамян, хэбзэ-ухумэкю къулыкъухэм ялты-клохэр, нэмыхэри.

тырагъэтын фэе лъэнныкъо-хэм кіек!еу къащууцугъ. Адыгейим иэкономикэ хэхъоныгъэхэр ёшынхэмкэ, къэралыгъом ыки цыифхэм яфитыныгъэхэр къэ-ухумэгъэнхэмкэ, гъецк!екло хэбзэ къулыкъухэм цыхъэу афа-шырер гъэптигъэнымкэ хыбы-кум приставхэм яофш!эн зэра-гъэпсырэм бэ зэрельтыгъэр къыхигъэшыгъ.

— Республикаем социальна зыпкытыныгъэ илъяным шъуялахышу зэрэхэлтыр нафэ. Хыы-кумум унашью ышыгъэм диштэу чыифхэм якъызэк!егъэ-клохын, бюджетым хэхъоныгъэхэр ышынхэм, лэжьапк!эр игъом зэрамытыхэр яфитыныгъэхэр зэтегъэуцожыгъэнхэм

Наталья Широковам пэублэ  
псалъе къышызэ, Адыгэ Рес-  
публикэм и Лышхъе ишпъэ-  
рыльхэр пэлъе гъэнэфагъэкэ  
зыгъэцкэлэрэ Къумпъыл Мурат  
ыцфэкэ къэзэрэугоицъэхэм шу-  
фэс къарыхыгъ. Гъэлорышла-  
плем 2017-рэ ильэсым иалэрэ  
ильэсныкъо Ioфэу ышлагъэм  
осашу фишыгъ, къулыкъушэ-  
хэм тапакъа анахъяа анаа зы-



шъуналэ тет, ашкэ лъэшэу тышъуфэрэз. Гүшылэм пае, лэжъяпклем итынкэ чыфэу щылагъэм щыщуу сомэ миллиони 2-м ехсүр цыфхэм аlyжъугъэклэжьыг. Джаш фэдэу социальне мэхъянэшхо зилэ сабый плюпклем итынкни зипшъэрэльхэр зымыгъэцкэлэрэ ны-тихэм тоф адэшьошлэ, ахэм атефэрэ пшъэдэктывжыр яшьогъэхьы, кэллэцыклюхэм яфитыныгъэхэр къэшьоухъумэх. Гээлорышаплэм иккулыккушлэхэм тызэрафэрэзэр джыри зэ къыхэсэгтэшь, тапэки тызэгурьтоу тоф зэрэзэдэтшлэштим сицыхъэ тель,



— къыңуагъ Наталья Широковам хыыкум приставхэм за-  
фильзаза.

Гээлорышилгэлэм ишацэ иль эс ныкъом изэфхэхьысыжхэм ыкли гуххэлзүй шылэхэм нэужум къат-тегущылаагь. Аш къызэриулагъэм-къе, ыпэрэ иль эсийн фэдэу 2017-рэ иль эсийн иапэрэ мэзих анахьэу аналэ зытырагъэтэгъе лъэнхыкохэм аышыц элек-троннэ шыякъэр агъафедээз къу-лыкъу заффашхылафхэм запхы-

къапшыныжыгъ. Ильясныкъом сабыйхэм языгъынкіэ чызфэу къарагъэтайжыгъэр зэклемкі сомэ миллион 22,4-м ехъу. Гъэхъагъеу ялехэм къащымы-уучхэу тапекли а Ioвшлэнэир лъагъектөтэнэу рахъухъэ.

Джаш фэдэу лэжжапк!эр  
игмом зымытырэ пацхэм пшъээ  
дэкырж ягъехыгъэним, зифи-  
тыныгъэ аукъогъэ юфышхэм  
іепылэгъу афэхъугъэним Гъээ-  
юрьшаглам икъулыхулахэм

мэхъанэшго ратыгь. Аш фэдэ eklonlakэм ишуагъэкэ цыфхэм сомэ миллиони 2-м ехъу аратыжыгь. Іекыб къэралхэм къарыкыгъэхэй Урысыем исынхэмкэ ыкыл юф щашлэннымкэ фитынгыгэ зимыгъэхэр къыздикыгъэхэм агъэклюжыгъэх. Юфэу зэхафынэу щытыгъэхэм япроцент 31-р зэхыхыгъэр гъогурыкыноныр щынэгъончъэннымкэ Къэралыгъо автоинспекцием атырильхъэгъэ тазырхэр арых. Гъогурыкыноним ишапхъэхэр зыкууагъэхэм алъэнэкъокэ къызэуахыгъэ юф мин 43-м ехъу Гъэорышаплэм зэхифынэу щытыгь. Аш щыщэу мин 32-м ехъур гъэцэклагъэ хъульэ, сомэ миллион 20 фэдиз къызэклагъэклюжыгь. Къольхъэ тын-ыыхынным пэшүеклөгъэнэир, хэбзэгъэуцуугъэм диштэу пшъэрлыхэр гъэцэклэгъэнхэр юфыгъо шъхьеаэхэм ашышыгь.

швхвацхэм ащицын в.  
Сабый пүлпкір, хъакъулахъ-  
хэр, административнэ тазыр-  
хэр, нэмыххэри игъом зымы-  
тыхэрэм альэныхъокіэ тофуу  
ашлагъэм Дмитрий Лабазовыр  
кытегущылагъ, ятлонэрэ ильэс-  
ныкъом анахъэу анаэ зыты-  
рагъятышхэр кынгынэафагъах.

Хэбзэухүмэйко қуулыкүхэм яллыклохэм ашыщхэр нэужым къегуцшыгайгэх ыкчи хыкум системэм мэхъянэншо Ѣзызыбулытырэ хыкум приставхэм ялофшлэн зэрээзэхашэрэм зэригъэрэзэхэрэр къаalyагь. Ахэм явшъэрыльхэр зэрагъяцаклэхэрэм бэклэ ялтытыгь республикэм игъецкэлкэйко ыкчи хэбзэухүмэйко қуулыкүхэм цыфхэм цыхъэу къафашиштыр.

Зэхахьэм икізүхым Гъэло-  
рышлаплэм икъулыкъушэ анахь  
дэгъухэр ведомственнэ тын  
льялэхэмкээ къыхагъэшгъяэх,  
аҳэм афэгушуягъяэх, яофшэнкээ  
къялжжыгъяэхэр аратыжжыгъяэх.

# Тхъамафэм ихъугъэ-шагъэхэр



# Пенсионеркэр ыгъэпцIэн ыпъакIыгъап

зызэхехым, бзыльфыгъэм а чыпцэр псынкіэу кыбгынағь. Пенсионеркэм хәбзәухүмәкő күулышкүхэм зафигъэзагъ ыкли бә темышләү ахэм бзәджашләр къаубытыгъ. Къызэрэнәфагъэмкіэ, зыныбжъ хәкълотагъэм ритыгъэ сомә мини 5-р бзәджашләхэм агъефдэрэ билетэу «Банк приколов» зыфиорэр ары. Кошхъэблэ район хырыкымым унашьо зеришыгъэмкіэ, гъэпцлагъэ зыхэль бзәджашлагъэ зезыхъан гухэль зилагъэм сыхъат 360-м тельйтэгъэ шлокл зимылә юфшләнхэр ыгъэцэ-кленхүу пшъэдэкъыжъ тыраль-

хъагъ.  
ШъумышIэрэ цыфхэр шъуипчъэлупэ къыlyухъагъехэмэ, сакъыныгъэ къызхжэкъубъэфэнэу, ахэм къаюорэр зекэ шъушлошь шъумыгъеххунуу хәбзэухъумакъохар къыштолжах.

*Нэклүбгъор  
зыгъэхъазырыгъэр  
ТХЬАРКЪОХЬО Адам.*

**Адыгэ Республикаем хэгъэгу клоцI ЙофхэмкIэ и Министерствэ къызэритырэмкIэ, бэдээгъум и 31-м къыштегъэжъагъэу шыштхъэIум и 31-м нэс республикэм бэжджэшигъэ 65-рэ щызэрахъагъ.**

Ахэр: цыфыр аукыыгъэу 1, хъункын бзэджэшлагъэу 2, тыгыуагъэхэу 25-рэ, гъепцлагъэ зыхэль бзэджэшлагъи 8, нэмыкхэри. Экономикэм ылтээнүүкөкэ хэбзэгъеуцугъэр гъогогьуи 2-рэ аукыуагъэу хэбзэухумэкю күлүүкүхэм кыхагъэшыгъ. Бзэджэшлагъэ зезыхэгъэ нэбгырэ 52-рэ агъяунэфыгъ, зэхажын алъякыгъэр процент 70-м ахын тыгъ, гъогуркыоным ишапхъэхэр гъогогьу 3361-рэ аукыуагъэу кыхагъэшыгъ.

## Хъапс тыралъхъагъ

Мы ильэсүм иублэгъум Хэгъэгу зэошхом иветеран УФ-м хэгъэгу Klocl Ioфхэмкэл и Министерствэ иотделэу Мыекүнда районным шычам илжурна

# Хъапс тырадъхъасъ

Мы ильесым иублэгъум Хэгъэгу зэошхом иветеран УФ-м хэгъэгу клоц! Иофхэмкэ и Министерствэ иотделэу Мыекъопэ районым щы́эм идежурнэ часть зыкыфигъэзагь. Аш кызэрилтагъэмкэ, иунэ ильыгъэ медальхэр ратыгъукыгъэх. Аш епхыгъэу хэбзэуххумаклохэм уголовнэ Иоф кызэуахыгь.

Т

ЫСЫМЫР ЗЫРЭУКЫГЬЭР КЫЗФАЛЬЭФЕДИ, ПСЭУПЛЭМ ИЛЬЫГЪЭТЫН ЛЬАПЛЭХЭР РАТЫГЪУКЫГЬЭХ НЭУЖЫМ МЕДАЛЬХЭР АЩЭНХЭУФЯГЬЭХ, АУ ЗИ КЬАДЭХҮГҮБЬЭП АХЭМ ЯНАХЫБЭР ВЕТЕРАНЫМ РАТЫГХЫГЬЭХ. АР-М И АПШЭРЭХХЫКУМ УНАШЬО ЗЭРИШЫГЪЭМКИЭ, ЗЫ БЗЭДЖАШЛЭР ИЛЬЭСРЭМЭЗИБЛЫРЭ ХЬАПСЫМ ДЭСЫЩТЛЭДҮҮРЭМ ИЛОФ МЫЕКЬОПЭ РАЙ-

мы бэзджэшлагъэр зезыхан  
зыльэкыщхэр агъеунэфыгъэх  
Ахэм ахэтыгъэх ыпеклэх  
псым дэссыгъэ клэлэклитly. Опе-  
ративникхэм зэхашгъэ улъяа  
күнхэм ахэм гуцафэу ашырэрэх  
къягъашыгъэжжигъыг ыклы нээ-  
байжитly итэхьитжит эх

бгыртпури къаубытыгъэх.  
Къызэрэнфагъэмкіэ, 2016  
рэ ильэсүм игъемафэ мы нээ  
бгыртум пенсионерым иунз  
тъэцкіэжьынхэр рашилгагъэх  
Бысымыр зырэлукыгъэр къыз  
фагъэфеди, псэуплэм ильгъэ  
тын льаплэхэр ратыгъукыгъэх  
Нэужым медальхэр ащэнхэу  
фэягъэх, ау зи къадэхкүгъэп  
Ахэм янахыбэр ветераным  
ратыжыгъэх. АР-м и Ашшэрэз  
хыкум унашьо зэришыгъэм  
кіэ, зы бзэджашлэр ильэрэз  
мэзиблырэ хьапсым дэссыцт  
адырэм илоф Мыекъопэ рай  
он хьыкумыр икіерыкіэу хэ  
пльэжьыцт.

# Кымафэм фагъэхъазыры

Зэйхыгъэ Іахъэхэль обществэу «Кубаньэнерго» зыфиорэм и Адыгэ электрическэ сетьхэм (зэйхыгъэ Іахъэхэль обществэу «Россети» икомпание икуп хэхээ) кВ 35-рэ зиэ подстанцие Еджэр-кьюа дэтим иғъекшыгъэ гъэцкэжжынхэр щегъэцакш.

Гъэцкэжжын юфшэнхэм мэтшапшхэм ашыщхэм, нэбгыре минрэ ныкъорэм ехузыщипсэурэ чыпшэм мы подстанцием электричествэр алэклигъэхъашт.

Продукциие кыдээзгъэкшээрэ предприятие инэу тиреспубликэ итхэм ашыщэу Мамрыкъо дэгъэши заводым ыкын мэкъумэш промышленнэ хызы-

мэтшапшхэм ашыщхэм, нэбгыре минрэ ныкъорэм ехузыщипсэурэ чыпшэм мы подстанцием электричествэр алэклигъэхъашт.

Подстанцием хэхээрэ 1эмэпсымэ ыкын трансформатор 80-м ехуумэ энергетикхэм

гъэцкэжжын юфшэнхэм арашыпшэштых. Нэужым ахэр агъэлэжжыштых.

Мэкъумэш продукциие кыдээзгъэкшээрэ перьюху тафэмхуунм, юфшэн кызэтэрамыгъэууном фэшлехъэтэ кіеклым кыклоц подстанцием афэдгъэцкэжжыннын тыпылыши. Анах щыхаэр гъэцкэжжынхэм ауж бжыхъэ-кымэфэ лъэхъаным подстанцием иофшэн ушыгуунынэу зэрэхъуштыр ары, — кынтуагъ предпринятием ипащэу Юрий Хомиченкэм.



## Шапхъэхэр агу къагъэкшыгъэх

Гъогурыкшоныр щынэгъончъэнимкэ Къэралыгъо автоинспекцием и Гъэйоришапшэу Адыгейим щынэм иофышэхэр Урысыем икэлэеджакшохэм яя VIII-рэ гъэмэфэ Спартакиадэ кыдыхъэльтигъэу атлетикэ псынкшмкэ зэнэкъокъухэм яфинал зыщыкшорэ республикэ стадионым мы мафхэм щынагъэх.

Тикъэралыгъо ичыпшээ шхъаф 50-мэ къарыкшыгъэ спортсмен ныбжыкъэ нэбгыре 550-м ехуу юфшхабзэм кыщызэрэуугъоигъ.

Спортсмен ныбжыкъэхэм зыгъэпсэфыгъо уахъэт ялэ зэхъум, полицием иофышэхэр

гүшүүгъу афэхъуугъэх. Чэшшэрэ къэнэфырэ пкыгъохэм мэхъанэу ялэр ахэм агу къагъэкшыгъигъ. Хэбзэхуумэклю куулкыум иофышэхэм ахэм афэдэ пкыгъохэр спортсменхэм аратагъэх. Ахэм яшуагъэкэ икюу къэмийнэфырэ

гъогум зэпрыкшыгъэ зыхуукэ, водителхэм къальэгъуштых. Автоинспекторхэм къалуатэрэм спортсмен ныбжыкъэхэр едэлгүйэх, гъогурыкшоным ишапхъэхэр зэрифшшуушау агъэцкэнэу гүшүэ къатыгъ.

Гъогурыкшоныр щынэгъончъэнимкэ Къэралыгъо автоинспекцием и Гъэйоришапшэу Адыгейим щынэм иофышэхэм кызэрхагъэшгъэмкэ, мыш фэдэ пешорыгъэш юфшхабзэхэр тапэки зэхажштых, ахэм шогъэ гъэнэфагъэ къатынэу мэгугъэх.

### ПСАУНЫГЬ

## Бэкэ щэгугъых

Щыфхэм япсауныгъэ ежъэми къаухъумэним фэшгъэнхэр мэхъанэшхо зиэ лъэныкъоу зэрэштыр кыдалтыгъээ, УФ-м иминистрэхэм я Кабинет кыгъэхъазырыгъ «Формирование здорового образа жизни» зыфиорэ проектым ипаспорт.



Мурадэу проектым ыгъэуцурэр псауныгъэр къэзыухъумэрэ щынакъэм фэшгъэхэм япчьягъэ хэгъэхъогъэнэр ары: 2020-рэ илъэсэм нэс — процент 50, 2025-м ехуулэу — процент 60-м шлокш.

Проектыр цыфхэм туутыныр чадзыжынным, шён пытэхэм, пъомылапхъэу псауныгъэм зэрар езыхын зылъэкштхэм ярекламэ егхыгъэ шапхъэхэр нахъ гъэптигъэнхэм атегээпсхыагъ.

Мыш игъэцкэн ифэшшудаа тетэу къекуалэхэмэ, 2025-рэ илъэсэм нэс туутын ешъохэрэм япчаягъэ проект 27-кэ нахъ макэ, илъэсэм зы нэбгырэм тельтагъэу шён пытэу литри 8 нахъ амыгъэфедэу хүнэу проектым икэшакшохэм алтытэ.



## Пчэдьижъышхэ пшыимэ...

Укызыуущыгъырэм ыуж сыхъатныкъом кыклоц финики 2-рэ миндали 8-рэ зыпшхыкэ, чэшшэм дэгъуучу учьешигъэу ёло физиологэу, чынным епхыгъэ юфыгъохэмкэ специалистэу, британска докторэр Нерину Рамлахан.



Аш иушетынхэм кызэрхагъэ нэфагъэмкэ, іэбжыбым из дэшхом ыкын пхъэшхъэ-мышхъэхэм пкышьолым хэль белокыр, углеводыр шапхъэм тетэу зэпэшчэгъэ мэхъух. Аш ишуагъэкэ «обмен веществ» зыфалорэр пкышьолым нахъ тэрэз щэхъу ыкын шоуущгъоу лъым хэлтээр зыпкэе еуц.

Шэнэгъэлэжхэм зэрилтээрэмкэ, зиггуу къэтшыгъэ шхынхэм калории 150 — 200 фэдиз къаты ыкын гормонэу «мелатонин» зыфалоу дэгъуучу учьеиынмкэ мэхъанэ зилэр пчыхъэ нэс пкышьолым «ыгъэхъазырынмкэ» іэпилэгъушу мэхъух. Пшэрышэ хъухэрэмкэ ар федэу къыхегъэшши энэгъэлэжхэм.

«Пчэдьижъышхэ дэгъум чэшшэм рэхъатэу, гупсэфэу уигъэччьешигъэ, — ёло экспертым. — Пчэдьижъышхэ зымышыкэ, пкышьолыр «къэгумэкы», мэлакэ зыщипшэшт уахътэр къэсигъэу аш (пкышьолым) кынтуагъу аш (пкышьолым) «гормоны стресса» зыфалохэрэр кытыххэу регъажэ. А гормонхэм цыфыр чэшшэм агъэччьеерэп».

(Тикорр.).

## ЗЭКЬОШНЫГҮЭМ ИГЬОГУХЭМКИЭ



# ЗЭЛҮЭПКҮЭГҮХЭМ ЯЛҮЭМЫДЖ МЭПЫТЭ

Адыгэу дунаим тетхэм язэллыиэсыкіэ амал-хэр агъафедэхээ зэлүэклох. Хэкужыр зэзыгъэлэгч зышшоигъохэм хэпшикіэу япчьягъэ хэхъуагъ. Иорданием къикіыгъэ тильэп-къэгүхэр нэбгыри 150-рэ фэдиз хъухэу чыжъе кытхеханхэм зэрек-хъопсыщыгъэхэр ары.

— Купышо тыхью апэрэу Мыеекъуапэ тыкъэкіуагъ, — къытиуагъ Стлашь (Лампьыр) Мыхамэт. Иорданием тышыэу Хэкужым бэрэ итугуу тэшши. Сигуапэу кынхээгъэшырэр тильэпкъэгч ныбжыкіэхэр гъогу чыжъе кытхеханхэм зэрек-хъопсыщыгъэхэр ары.

Стлашь Мыхамэт кілэегъаджэу ильэс 15 юф ышлагъ, мэ-кү-мэшыкіэ Министерствэм ильэсэйбэрэ щылэжъагъ. Адыга-бэр дэгьюо ешээ. «Адыгэ ма-къэм» кынхээгъэшырэр даклоу, зэгъэфагъэу тиньдэлфыбзэкэ зэрэхэр тигъэгушуагъ.

— Иорданием сывэклом, Стлашь Мыхамэт иунэ сиргиэ-благын къэбарэу кынхээгъэштотагъэр непи тшыгупшэрэп, — тизэдэгүшүиэгч лъегэгъекуатэ Урысаем инароднэ суретышэу, тхаклохэм я Союз хэтэу Къят Туцожь. — Тиадыгабзэ ибаин-нагъе хэхъо. Ар кызылакло-рэр тэ, зэлүэпкъэгүхэм, тызэлтикозэ тиньдэлфыбзэкэ тызэдэгүшүиэ зыхыкіэ, Иорданием ис адыгэхэм ялкіэ-шыкіэхэм талтыгльэн зэрэлтэгъырэр ары. Лъэпкын ифольклор лекіб къэралыгъохэм ашыпсэурэ адыгэхэм къаухумэ.

## Къэгъэлъэгъонхэр

Хэкужым къэзыгъээжыгъяэм и Мафэ фэгъэхыгъяэ къэгъэлъэгъонуу Мыеекъуапэ кынхызэуахыгъяэм Иорданием щыпсэурэ адыгэхэри хэлэжъагъэх. Зэлъашэрэ суретышэу, архитекторуу Бырсыр Абдулах хакіэхэр къэгъэлъэгъоныр зэрэгээпсэгъяэм щигъэгъозагъэх. Стлашь Мыхамэт илахылхэр игъусэхэу сурэтхэм яплызы, Къят Туцожь ил-шагъяхэм ынаа атыридзагъ.

— Туцожь ышыгъэ сурэтхэр къэсэшлэжых, — къеуатэ М. Стлашум. — Бэнаклохэм яхылгагъэр сшогъэшэгъон. Къячээр, къулайныгъэр, шэн-хабзэхэр зэрэпсэхээр къегъэлъагъо.

Сурэтхэм ныбжыкіэхэр яптыхээ тикъушхэхэр, шыухэр, псыхю чьэрхэр кыихагъэшы-

Зэдээклаклоу, Адыгэ Республика-м лъэпкъ культурэмкіэ и Гупчэ илофышэу Цуекъо Маринэ зэхэшаклоу щытыгъ. Маринэ ишуагъекіэ тильэпкъэгүхэм адыгэ къэбар гъешэгъонхэр зэхахыгъ.

Лъэпкъ музеим шлэнгъэмкіэ илофышэхэу Дзыбэ Заремэ, Тэу Аслын, фэшхъафхэр къэгъэлъэгъонхэм къатегуущыгъа. Адыгэхэм яшэн-хабзэхэр, пэсэрэ лъэхъаным кынхыгъублачэу зынхыпсэущыгъэх чыгум кырыкыуагъэм, нэмийхэм яхылгагъэу хакіэхэр бэмэ къакіэупчагъэх.

Гъукэм илофышакіэ зээзигъашэ зышшоигъохэм тигуапэу тядэгүгъ. Бзыльфыгъэ нэгүфэу Хэкуж Дэлалэ къытиуагъ ятэ гъукэу кынхым зэрэгчэгүгъэр. Илэ-пэлэсэнгъэ юфшланлэм кынхыгъагъэшыгъ.

## Тиадыгабзэ кюодыщтэп

Мамхыгъэ Ланэ адыгабзээр кыргурэо, ау ригуущыэнэр къехыльякы. Аш фэдэ гумэкынхээр зилэхэм талукалг. Пшъэшэ ныбжыкіэхэр къытфэнэгушохэу къытэлпльых. Адыгабзэкіэ тизэдэгүшүиэн, тизэгүрийн тълэкырэпшы, нэпльэгъу зацоккіэ тигуушысэхэм зафэтэгъэзэжы.

Хэкуж Дэлалэ къызэрэтиуагъэу, Иорданием ит адыгэ къудажхэм ныдэлъфыбзэр аашашэ. Ныбжыкіэхэм адыгабзэр алэ-къэзигъэу алтытэми, тыйзэ мыкодыщтэу къытиуагъ. Тхыльхэм яджэх, адыгэ орэдхэр зэхахых. Амалэу ёншэр непэ агъафедэ-мэ, лъэпкын зиужыжышт.

## Сырыфыбг, Мэфэхъабл...

Тильэпкъэгч хакіэхэр Мыеекъопэ районым изыгъэпсэфынхэм, Сырыфыбгэ, Мэфэхъаблэ, фэшхъафхэм ашыгъа. Сырыфыбг идэхагъэ къафээлтэжырэп. Мэфэхъаблэ агу ри-хыгъ. Къудажэм ипащэу Хасанни Мыхамэт утчэхэм джэуапхэр къаритжыгъ, хаплэ фа-хэр иордан хакіэхэм къахэхэгъэх, ари тизэгъэгушуагъэхэм ахэтэлъите.

Адыгэ Хасэм итхаматэу Лымыншэкъо Рэмэзан тильэпкъэгүхэм бэрэ ягъусагъ, ыгъэктэжыгъэх. Аш иеплъыкіэхэм тигъээтеджхэр ашыдгъэгъозэштых. Мыеекъуапэ икылжыхи Краснодар еклурэ гъогум тильэпкъэгүхэр зытхажхэм, Гъобэкуа, Къунчыкъохаблэ, Джэджехъаблэ, Пэнэжыкъуа, нэмийхэм адэхъагъэх. Пэсэрэ лъэхъаным тильэпкъэгүхэр зынхыпсэущыгъэх шьолтырхэр зэрагъэлъэгъуагъэх. Пшъэшэ ныбжыкіэу Гыыш Линэ нэгүшоу къызэрэтиуагъэу, тильэпкъэгүхэр джыри Хэкужым къэкоштых.

Хъяркэ шукуеблагъэх, ткъош лъаплэхэр!

### ЕМТЫЛЬ Нурбай.

Сурэтхэр зэхахьэхэм къащитетхыгъэх.

**Зэхэзыщагъэр  
ыкИ къыдээз-  
гъэкырэр:**

Адыгэ Республикэм лъэпкъ Иофхэмкіэ, Иэкыб къэралхэм ашы псэурэ тильэпкъэгүхэм адыгяэ зэпхынгъэхэмкіэ ыкИ къэбар жъугъэм иамалхэмкіэ и Комитет Адресыр: ур. Крестянскэр, 236

**Редакциер  
зыдэшыэр:**  
385000,  
къ. Мыеекъуапэ,  
ур. Первомайскэр,  
197.

**Телефонхэр:**  
приемнэр:  
52-16-79,  
Редакцием авторхэм  
къаихырэр А4-кіэ  
заджхэрэ тхъапэхэу  
зипчагъакіэ 5-м  
емыхуухэрэр ары. Са-  
тырхэм азыагу 1,5-рэ  
дэлзэу, шрифтыр 12-м  
нах цыкунэу Ѣытэп.  
Мы шапхъэхэм ади-  
мыштэрэ тхыгъэхэр  
редакцием  
зэкегъэжохых.

**E-mail:**  
adygvoice@mail.ru

**Зышаушыхыты-  
гъэр:**  
Урысые Федерацием  
хэутын Иофхэмкіэ,  
телерадиокъэтын-  
хэмкіэ ыкИ зэллы-  
Иэсикіэ амалхэмкіэ  
и Министерстве  
и Темир-Кавказ  
ЧыпI гъэйоры-  
шапI, зэрэушыхы-  
тыгъэ номерыр  
**ПИ №ТУ23-00916**

**Зышыхаутырэр**  
ООО-у  
«Полиграф-ЮГ»,  
385000,  
къ. Мыеекъуапэ,  
ур. Пионерскэр,  
268

**ЗэкІэмкіи  
пчагъэр**  
**4352**  
**Индексхэр**  
**52161**  
**52162**  
**Зак. 2332**

Хэутынм узчы-  
кэлхэнэу Ѣыт ухьтэр  
Сыхытэр  
18.00  
ЗышыкІэхэгъэх  
ухьтэр  
Сыхытэр  
18.00

**Редактор**  
шъхьаIэр  
Дэрбэ Т. И.

**Редактор шъхьаIэм**  
игуадзэр  
**Мэшлэкъо С. А.**

Пшъэдэжыкъ  
зыхырэ секретарыр

**ЖакІымыкъо**  
А. З.



## Музей къызаклохэм...

Адыгэ Республикэм и Лъэпкъ музей зэпхыгъохэм къынхыгъа. Сурэтхэрэ суретышэу, архитекторуу Бырсыр Абдулах хакіэхэр къэгъэлъэгъоныр зэрэгээпсэгъяэм щигъэгъозагъэх. Стлашь Мыхамэт илахылхэр игъусэхэу сурэтхэм яплызы, Къят Туцожь ил-шагъяхэм ынаа атыридзагъ.

хэм ашшогъэшшэгъоныгъэр Мыеекъуапэ щальэгъуэр сиджымрэ Дэлалэ ятэ гъучи плыгыгъэр зыттыриутэштэгъигъэр сиджымрэ зэрэзэфдэхэр ары. «Хэкужым сиджыр ращыхыгъагъа?» зыфэплюшт утчээр гум щечэрэгъу.

Иордан хакіэхэм яуахъте къэсэгъяэу гъогу тэхъажынхэ фэягъя. Сыхытэм еплыгыгъа шхъа, музей чыкыжынхэм дэгүлэштэгъэхэп. Иордан къэбархэмрэ апэрэу Лъэпкъ музейм щальэгъуэр пкыгъохэмрэ зэрагъапшэштэгъэх.

Хъяркэ шукуеблагъэх, ткъош лъаплэхэр!

### ЕМТЫЛЬ Нурбай.

Сурэтхэр зэхахьэхэм къащитетхыгъэх.